

[20th July 1964]

தினர்கள் கருதி, சம்பந்தப்பட்ட கலெக்டரிடம் அதுபற்றி ஆலோசனை கூறினால், அவர்கள் ஏற்றுக்கொள்வார்கள் என்று நான் நினைக்கிறேன்.

**பண்ணைச் சாகுபடி (அறந்தாங்கி வட்டம்)**

\* 554 கேள்வி.—**திரு. ஆ. துரையாசன் :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அறந்தாங்கி வட்டம் ஆவணம் பெருங்குடி கிராமத்தில் அரசாங்கம் நடத்திய பண்ணைச் சாகுபடிக்கு (1) மத்திய சர்க்கார் (2) மாநில சர்க்கார் வழங்கிய தொகை எவ்வளவு?

கனம் திரு. ந. நல்லசேனாபதி சர்க்கரை மன்றாடியார் : அறந்தாங்கி வட்டம் ஆவணம் பெருங்குடி கிராமத்தில் கூட்டுப் பண்ணைச் சாகுபடி முறையை அமுல் நடத்த இந்திய அரசாங்கம் தொகை எதுவும் வழங்கவில்லை.

அதற்காக மாநில அரசாங்கம் வழங்கிய தொகையின் விவரம் பின்வருமாறு :—

நோக்கம்.	அளிக்கப்பட்ட உதவியின் அளவு.	
	கடன்.	உதவித் தொகை.
	ரூ. (2)	ரூ. (3)
(1)		
1. 10 ரூபாய் வீதத்தில் 50 உறுப்பினர்களுக்குப் பங்கு மூலதனம் செலுத்திய வகையில்.	..	500
2. விவசாயக் கருவிகள் வாங்குவதற்கு ..	2,000	2,000
3. 4 கட்டை வண்டிகள் வாங்குவதற்கு ..	500	500
4. 10 ஜதை உழவு மாடுகள் வாங்குவதற்கு	2,000	2,000
	4,500	5,000

தஞ்சாவூர் மத்திய பாங்கியிலிருந்து சாகுபடிச் செலவுகளுக்காக 15,000 ரூபாய் வரை சங்கம் வாங்கக் கூடிய கடன்கள் திருப்பிச் செலுத்தப்படுவது குறித்தும் அரசாங்கத்தார் உத்தரவாதம் அளித்துள்ளனர்.

செயலாளராக வேலை செய்ய சீனியர் இன்ஸ்பெக்டர் ஒருவரையும், சங்கத்தின் பண்ணை வேலைகளில் உதவி புரிய வேளாண்மைத் துறை ஃபீல்டுமன் ஒருவரையும் அரசாங்கத்தார் இலவசமாக அனுமதித்தனர்.

**திரு. ஆ. துரையாசன் :** மேற்படி பண்ணை நிறுவப்பட்டதன் காரணம் என்ன? ஏற்பட்ட நஷ்டம் எவ்வளவு?

கனம் திரு. ந. நல்லசேனாபதி சர்க்கரை மன்றாடியார் : அந்த நிலத்தினுடைய விஸ்தீரணம் 127.86 ஏக்கர். அது சரியான படி நடத்தப்படவில்லை என்ற புகார் வந்தது. டெபுடி ரிஜிஸ்ட்ரார்

26th July 1964]

சென்று விசாரணை செய்தார். புது டைரக்டர்களை நியமித்ததற்குப் பிறகும் கூட அது சரியானபடி நடக்கவில்லை. ஆகவே, அதை நிறுத்த வேண்டியதாயிற்று.

திரு. எம். டி. தியாகராஜ பிள்ளை : இப்பொழுது தீவிர சாகுபடித் திட்டம் தஞ்சையில் நடக்கிறது. அங்கு 74 கூட்டுப் பண்ணைகள் சாங்ஷன் செய்யப்பட்டிருக்கின்றன. அங்கு வெள்ளத்தால் பாதிக்கப்பட்ட காரணத்தால் அநேக சங்கங்கள் சரியாக நடைபெறவில்லை. ஆகவே, அதைப் பற்றிப் பரிசீலனை செய்து சங்கங்கள் சரிவர செயல்படுவதற்கு அரசாங்கம் ஏற்பாடு செய்யுமா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் அவர்கள் பொதுவாகச் சொல்கிறார்கள். குறிப்பாக ஏதும் கூறினால் நடவடிக்கை எடுத்துக் கொள்ளப்படும்.

திரு. ஆ. துரையாசன் : அந்த இடத்தைக் கூட்டுப் பண்ணைக் காகத் தேர்ந்தெடுப்பதற்கு முன்பு அரசினர் ஆராய்ச்சி நடத்தி னார்களா?

கனம் திரு. ந. நல்லசேனாபதி சர்க்கரை மன்றாடியார் : முன்னரே அந்த நிலம் பரிசீலிக்கப்பட்டது. நன்றாக விளைச்சல் ஏற்படும் என்ற எண்ணத்தால்தான் கூட்டுறவுப் பண்ணைக்கு அனுமதி கொடுக்கப்பட்டது.

புலவர் கா. கோவிந்தன் : அமைச்சர் அவர்கள் கூறிய பதிலி லிருந்து 50 உறுப்பினர்கள் அதில் இருந்ததாகத் தெரிகிறது. ஆனால் 50 பேருக்கு ஆளுக்கு 5 ஏக்கர் வீதம் இருந்தால்தான் நல்ல பலன் கிடைக்கும். அந்நிலை இல்லாத காரணத்தால்தான் அந்தப் பண்ணை பலன் அளிக்காது போயிற்று என்பதை அமைச்சர் அவர்கள் அறிவார்களா? மேற்கொண்டு புதிய பண்ணைகளை அமைக்கும்போது இதை மனதிற்கொண்டு அமைப்பார்களா?

கனம் திரு. ந. நல்லசேனாபதி சர்க்கரை மன்றாடியார் : தூறு ஏக்கர் மொத்தத்தில் இருந்தால் கூட்டுறவுப் பண்ணை வைக்க அனுமதி கொடுக்கலாம். அந்த முறையில் இந்தப் பண்ணைக்கு அனுமதி கொடுக்கப்பட்டு சர்க்காரிலிருந்து ஷேர் கொடுக்கப் பட்டது. மாடுகள், இம்பிமெண்ட்ஸ் ஆகியவை வாங்கிக் கொடுத்தும் இந்தப் பண்ணை சரியானபடி நடக்க முடியவில்லை.

திரு. கரு. சீமைச்சாமி : இந்தக் கூட்டுறவு விவசாய முறையினால் அதிக நஷ்டம் ஏற்படுகிறது என்பதை நாம் பார்க்கிறோம். ஆகவே, இனிமேலாவது இப்படிப்பட்ட கூட்டுறவுப் பண்ணைகளுக்கு அரசாங்கம் பணம் கொடுக்காது தனியார்களுக்குப் பண உதவி செய்ய அரசாங்கம் முன் வருமா?

கனம் சபாநாயகர் : தனியார் கையில் பணத்தைக் கொடுத்தால் அவர் என்ன செய்வார்?

கனம் திரு. ந. நல்லசேனாபதி சர்க்கரை மன்றாடியார் : கூட்டுறவுப் பண்ணைகள் பல ராஜ்யங்களிலும், நமது ராஜ்யத்தில் பல இடங்களிலும் நல்ல முறையில் நடந்து வருகின்றன. சில



[20th July 1954]

இடத்தில் சிறிய கோளாறுகள் ஏற்பட்டாலும் கூட்டுறவுத் துறைக்கு ஊக்கம் அளிக்கவேண்டுமென்ற எண்ணத்தில் அரசாங்கம் பல உதவிகளைச் செய்யும்.

திரு. கே.ஆர். ஆர்எம். கரியமாணிக்கம் அம்பலம் : ஆவணம் பெருங்குடிப் பண்ணை என்னுடைய தொகுதி பக்கத்தில் இருக்கிறது. அதை நிலச்சுவான்தார் நடத்துகிறபோது லாபகரமாக இருந்தது. கூட்டுறவுப் பண்ணையாகச் செய்த பிறகு நஷ்டம் ஏற்பட்டிருப்பதற்குக் காரணம் என்ன? சர்க்கார் நடத்துவதால் இவ்வளவு நஷ்டம் ஏற்படுகிறது என்றால் இந்தக் கூட்டுறவுப் பண்ணை முறையைக் கைவிட சர்க்கார் முன் வருமா?

கனம் திரு. ந. நல்லசேனாபதி சர்க்கரை மன்றாடியார் : சர்க்கார் அதை நடத்துவதில்லை. சர்க்கார் அந்தப் பண்ணைக்குக் கடன் கொடுத்து உதவி செய்கிறது. அந்தப் பண்ணையைச் சரியாக நடத்துவதற்கு அதன் தலைவர்கள் சரியானபடி முயற்சி எடுத்துக் கொள்ளவில்லை என்று தெரிகிறது.

திரு. ஆ. துரையாசன் : மேற்படி நிலச்சுவான்தார் நஷ்ட ஈடு கோரி அரசாங்கத்தின் மீது வழக்குப் போட்டிருக்கிறாரா?

கனம் திரு. ந. நல்லசேனாபதி சர்க்கரை மன்றாடியார் : அந்தத் தகவல் என்னிடத்தில் இல்லை.

சுற்றுலாத் தலம்

\* 555 கேள்வி.—திரு. கு. கோபால கவுண்டர் : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சிக் கோட்டைக்கு அருகில் ஒரு டிரீஸ்ட் செண்டர் கட்ட கோரிக்கை வந்ததா?

(இ) அதன்பேரில் என்ன நடவடிக்கை எடுக்கப்பட்டது?

கனம் திரு. கோ. பூவராகன் : (அ) ஆம், ஐயா.

(இ) பரிசீலனையில் இருக்கிறது.

திரு. எ. கோ. பாலகிருஷ்ணன் : இந்த மாதிரி டிரீஸ்ட் செண்டர் ஈன் செஞ்சியில் மட்டுந்தான் கட்டப்படுமா அல்லது தமிழ் நாட்டில் எங்கெங்கு வாய்ப்பும் வசதியும் இருக்கிறதோ அங்கெல்லாம் பிரயாணிகள் வந்து தங்குவதற்கு டிரீஸ்ட் செண்டர்கள் கட்டப்படுமா? இதனுடைய அடிப்படைத் திட்டம் என்ன?

கனம் திரு. கோ. பூவராகன் : எங்கெல்லாம் பிரயாணிகள் வந்து தங்குகிறார்களோ அங்கெல்லாம் டிரீஸ்ட் செண்டர்கள் கட்டுவது கிடையாது. சில இடங்களில் ஏற்கெனவே டிரீஸ்ட் ஹோம் இருக்கின்றன. புதிதாக சில இடங்களில் டிரீஸ்ட் ஹோம் கட்ட வேண்டு